

नियोजन विभागाकडून मागील तीन वर्षांपासून राबविण्यात येत नसलेल्या योजना बंद करण्याबाबत.

महाराष्ट्र शासन
नियोजन विभाग

शासन निर्णय क्र. संकीर्ण-२०१५/प्र.क्र.१८/का.१४६१,
मंत्रालय विस्तार, मुंबई - ४०० ०३२,
दिनांक- २८ सप्टेंबर, २०१६.

वाचा - शासन निर्णय, नियोजन विभाग, क्र.संकीर्ण-२००७/प्र.क्र.५७/का.१४११,
दिनांक १४ जुलै, २००८.

प्रस्तावना -

मा.मुख्यमंत्री महोदयांकडे दि.१.६.२०१५ रोजी आयोजित केलेल्या KRA संदर्भातील बैठकीमध्ये राज्यात एकसारख्या असलेल्या योजना एकत्रित करून त्या योजनांमध्ये समाविष्ट करून योजना कमी करण्याबाबत सूचना देण्यात आलेल्या आहेत.

नियोजन विभागामार्फत (Survey of High Speed Train Services) अति जलद रेल्वे योजना - लेखाशिर्ष (३४५१ १४३६) ही योजना सुरु केली होती.

या योजनेअंतर्गत महाराष्ट्र राज्याच्या सर्वांगीण विकासासाठी राज्यात मुंबई ते नागपूर या मार्गावर जलदगती रेल्वे मार्ग व मुंबई महानगर प्रादेशिक विकास प्राधिकरणाच्या हद्दीत सहा मॅग्लेव्ह (Maglev) स्थापून राज्यातील दळणवळणाची सुविधा सुधारण्यासाठी रेल्वे मार्गाकरीता योग्य त्या तंत्रज्ञानाची निवड करणे व त्यासाठी शक्यता अहवाल तयार करण्यासाठी मेसर्स इंजिनिअर ब्युरो वासिंग, जर्मनी या संस्थेची निवड करण्यात आली होती. संस्थेबरोबर दि.१३.६.२००८ रोजी करार करण्यात आला होता. यासंभात दि.१४.७.२००८ रोजी शासन निर्णय निर्गमित करण्यात आला आहे.

सदर योजनेअंतर्गत मेसर्स इंजिनिअर ब्युरो वासिंग, जर्मनी, या संस्थेस रु.४१७.०० लक्ष एवढा निधी वितरीत करण्यात आला आहे. संस्थेकडून अंतिम अहवाल दि.२८ एप्रिल, २००९ रोजी प्राप्त झाला. सन २०१० - ११ नंतर सदर योजनेकरिता कोणताही निधी उपलब्ध केलेला नाही. प्रस्तुत योजनेबाबत मागील तीन वर्षांपेक्षा जास्त कालावधीपासून कोणतीही कार्यवाही झालेली नाही. याअनुषंगाने सदर योजना बंद करण्याची बाब शासनाच्या विचाराधीन होती.

शासन निर्णय:-

नियोजन विभागाकडून सुरु करण्यात आलेली खालील योजना या शासन निर्णयान्वये बंद करण्यात येत आहे.

" (Survey of High Speed Train Services) अति जलद रेल्वे योजना "
लेखाशिर्ष (३४५१ १४३६)

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०९३०१५०७५१४२१६ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(चारुशीला तांबेकर)
शासनाच्या सह सचिव

प्रति,

१. उप सचिव (का.१४११), नियोजन विभाग, मंत्रालय, मुंबई -३२,
२. उप सचिव (का.१४२४), नियोजन विभाग, मंत्रालय, मुंबई.
३. उप सचिव, गृह (परिवहन) विभाग, मंत्रालय, मुंबई -३२.
४. मा.मंत्री (नियोजन) यांचे खाजगी सचिव, मंत्रालय, मुंबई -३२.
५. मा.राज्यमंत्री (नियोजन), यांचे खाजगी सचिव, मंत्रालय, मुंबई-३२.
६. उप संचालक, अर्थ व सांख्यिकी संचालनालय, ४ था मजला, नवीन प्रशासकीय इमारत, मंत्रालय, मुंबई -३२.
७. अ.मु.स. (नियोजन), यांचे वरिष्ठ स्वीय सहाय्यक, मंत्रालय, मुंबई -३२.
८. का.१४६१ निवडनस्ती.